

Starvslýsing

Les alla lýsingina á heimasíðu okkara www.naerverk.fo / leys størv

Meginskrivstovan

Fíggjarstjóri til Nærverkið

Meginskrivstovan søkir eftir fíggjarstjóra til Nærverkið. Sum fíggjarstjóri hevur tú beinleiðis tilvísing til Mary J. í Garði, stjóra, og tú verður partur av leiðslutoyminum.

Fíggjarstjórin hevur ein stóran leiklut í almennu vælferðini. Nærverkið umsitur eina játtan upp á 550 mió. krónur, sum skulu stýrast við størsta hegni og nærlagni. 550 mió. krónur, sum fígga eldrasambýli, rakstur av røktarheimum, heimarøkt, sambýli fyri menningartarnað, vardar verkstaðir, sambýli og tænastr til sálarsjúk, og stuðul og bú- og viðgerastovnar til børn og ung. Afturat hesum eru lønarútgjaldingar til øll 1600 starvsfólkini, ið starvast kring alt landið.

Títt arbeiðsøki verður avbjóðandi og víttfevnandi. Tú skalt kunna hava nógvar bóltar í luftini í senn. Og tú skalt duga at halda høgdið kalt, tá á stendur.

Uppgávurnar spenna frá fíggjarlógararbeiði, fíggjarstýring og framrokningum til ráðgeving og vegleiðing internt og eksternt og íverksetan av broytingum og nýggjum tiltøkum.

Tú fært dagligu ábyrgdina av fíggjar-, roknskapar- og lønarviðurskiftunum í Nærverkinum. Fíggjarstjórin skal taka sær av umsiting av rakstrargøgnum og felags innkeypi. Og tað verður tú, ið skal samráðast um rakstraravtalur, leigusáttmálar og keypsáttmálar og umsita hesi.

Játtanin til Nærverkið er av landsins størstu. Tað krevur hollan fíggjarligan kunnleika. Góð samstarvsevni eru neyðug, tí kabálin skal ganga upp.

Við uml. 1600 starvsfólkum er Nærverkið Føroya størsta arbeiðspláss. Nærverkið er ein landsstovnur, og fíggjarstjórin kemur at hava sítt dagliga arbeiðspláss á Meginskrivstovuni, ið húsast á Argjum.

Vit vænta, at tú hevur:

- Viðkomandi útbúgving frá hægri lærustovni, t.d. cand.polit., cand.merc. ella cand.oecon.
- Viðkomandi starvsroyndir innan fíggjarviðurskifti
- Viðkomandi leiðsluroyndir
- Kunnleika til almenna fyrisiting
- KT-kunnleika
- Hollan málsligan førleika

Setanarviðurskifti:

Setanarøkið er Nærverkið umframt Almanamálaráðið við stovnum. Starvið verður lønt á javnt 37. lønarflokk hjá tænastrummonnum landsins, umframt 15% í eftirløn, men uttan at talan er um tænastrummannastarv. Setanartreytir annars verða ásettar í sersáttmála. Tann, sum sett/-ur verður, má tola broytingar í starvsinnihaldinum.

Meira fæst at vita um starvið við at venda sær til Mary J. í Garði, stjóra á tel. 36 00 00.

Starvið verður at seta skjótast gjørligt. Umsókn við avriti av prógvum og viðkomandi skjølum skulu sendast til:
Nærverkið
Stílað: Mary J. í Garði, stjóri
Argjavegur 26, Postsmoga 3037
110 Tórshavn
Ella til maryG@naerverk.fo



Meginskrivstovan · Postsmoga 3037 · 110 Tórshavn · Tel 36 00 00 · Faks 36 00 01 · meginskrivstovan@naerverk.fo

Umsóknarfreist: Fríggjadagin 17. Desember 2010

Nærverkið veitir tænastr til borgarar við serligum tørv, sum búgva heima, á bústovnum ella á sambýlum. Vit skapa møguleikar fyri lívgóðsku við støði í tørv og førleika hjá tí einstaka. Okkara eyðkenni er, at starvsfólkið leggur dent á professionalism, dygd og nærleika. Nærverkið er sjálvstøðugur stovnur undir Almanamálaráðnum. Umframt Meginskrivstovuna, ið hevur yvirskipaðu leiðsluna, eru triggjar deildir: Heimataenastan, Stuðuls- og Trivnaðartænastran og Børn & Ung. Umleið 1600 fólk starvast í Nærverkinum.

www.naerverk.fo

Ráðgevar til Vinnudeildina

BANKNORDIK

BANKNORDIK

BANKNORDIK

BANKNORDIK

Vinnudeildin ráðgevur bankans vinnukundum í fíggjarligum viðurskiftum. Okkara ráðgevar hava verið við í bæði viðgongd og mótgongd, og teir kenna føroyskt vinnulív væl. Nú vilja vit styrkja deildina við tveimum dugnaligum og framsøknum ráðgevum afturat.

Vinnudeildin heldur til í høvuðssætinum í Húsagøtu í Tórshavn.

Ráðgevi

Sum ráðgevi kemur tú at arbeiða við teimum vinnukundunum, sum hava rakstrarligar avbjóðingar og tí hava tørv á at fáa sítt virksema umskipað.

Tú hevur hægri útbúgving, sum til dømis cand.merc.jur, cand.merc.aud, HD(R) ella aðra viðkomandi útbúgving ella royndir. Tú megnar at greina roknskapir og hevur skil fyri og royndir frá virkisleiðslu. Tú dugir at arbeiða sjálvstøðugt og miðvíst.

Umsóknarfreist er 6. desember 2010.

Vinnukundaráðgevi

Sum vinnukundaráðgevi kemur tú eitt nú at arbeiða við virknari kundarøkt og fíggjarráðgeving í samstarvi við vinnukundar allastaðni í Føroyum.

Tú hevur peningastovnsútbúgving ella aðra viðkomandi útbúgving. Tú dugir at síggja møguleikar og hevur hevur góð samstarvsevni. Tú ert fyrirkomandi og ágrýtin.

Umsóknarfreist er 6. desember 2010.

Les meira á www.banknordik.fo/starv

SENDISTOVAN